

اسلام کا تصور تعلیم

پروفیسر سید محمد سلیم

مغرب کی لادینی اور مادی تہذیب کا آج کل غالبہ ہے۔ اس کے اثرات مسلمانوں پر بھی پڑے ہیں۔ مادی تہذیب میں تعلیم کا مفہوم مختلف علوم و فنون کی معلومات حاصل کرنا ہے۔ ان میں مہارت حاصل کرنا ہے۔ امتحانات پاس کر کے سندات حاصل کرنا ہے تاکہ کوئی اچھی سی نوکری، عمدہ ساروزگار مل سکے۔ جس کے بعد عیش و آرام سے زندگی بسر ہو۔ تعلیم دنیوی زندگی میں کامیابی حاصل کرنے کا زینہ ہے اور کامیابی کا مفہوم مادی آرام و آسائش سے زیادہ نہیں ہے۔ ان کے بیہاں زندگی کا تصور خالص مادی ہے، مگر اسلام کا تصور تعلیم مغربی تصور تعلیم سے بالکل مختلف ہے، اس لئے کہ اسلام کے نزدیک انسان کا اور زندگی کا تصور مغربی تصور سے یک سر مختلف ہے۔ اسلام کے نزدیک انسان اصلاً ایک روحانی مخلوق ہے۔ مادی جسم اس کو اس لئے ملا ہے تاکہ روح اپنی کارگزاری کا مظاہرہ کر سکے۔ انسان دنیا میں اللہ تعالیٰ کا خلیفہ ہے۔ ساری مخلوقات میں اعلیٰ اور افضل ہے۔ کار خلافت کے فرائض انجام دینے کے لئے اس کو گوتا گوں قسم کی صلاحیتوں نے نواز ہے۔ جسمانی اور روحانی بے شمار صلاحیتیں عطا کی ہیں۔ مقصد انسان کا امتحان لیتا ہے کہ انسان اپنے علم کو اپنے اختیار و ارادے کو، اپنی صلاحیتوں کو کس طریقے پر استعمال کرتا ہے۔ صلاح و دخیر کی راہ میں یا شر و فساد کی راہ میں۔ اللہ تعالیٰ کا مطیع و فرمان بردار بن کر رہتا ہے یا نافرمان بن کر رہتا ہے۔ کیا وہ اپنی صلاحیتوں کو تعمیری راہ میں صرف کرتا ہے، پر امن معاشرہ قائم کرتا ہے، عدل و انصاف پر مشتمل تہذیب پروان چڑھا: ہے، حق پرستانہ تمدن قائم کرتا ہے۔ یہ ہے امتحان اس لئے یہ دنیا اور دنیاوی زندگی درحقیقت ایک امتحان گاہ ہے۔

تعلیم اسلام کے نزدیک انسان کے لئے اسی قدر ضروری ہے جس قدر خود و نوش خوارک کے ذریعے انسان زندگی برقرار رکھتا ہے۔ تعلیم کے ذریعے انسان حیوانانیت کی سطح سے بلند ہو کر انسان کے درجے پر پہنچ جاتا ہے۔ تعلیم انسان کو بتاتی ہے کہ وہ نر احیان نہیں ہے بلکہ اشرف الاخوات ہے۔ خلیفۃ اللہ فی الارض ہے۔ انسان کا کام صرف

مادی اور حیوانی دریا میں شناوری کرنا نہیں ہے، بلکہ انسان کا اول کام اخلاقی اور روحانی فتناؤں میں پرواز کرنا ہے۔ اسلام کے نزدیک زندگی گزارنا نہ تو کوئی مجبوری ہے اور نہ عیاشی ہے۔ بلکہ ایک امر حقیقت ہے۔ ایک امتحان سے گزرنا ہے۔ اس امتحان کا نتیجہ مرنے کے بعد دوسری دنیا میں سایا جائے گا۔ اگر کامیابی ہوئی تو تمہیش کے لئے جنت، اگر ناکام ہوئے تو تمہیش کے لئے دوزخ۔ تصور خلافت کے تحت انسان کی اصل زندگی آخرت کی زندگی ہے۔ دنیا کی زندگی تو تیاری کی اور امتحان کی زندگی ہے۔ آخرت میں ہر قسم کا عیش ہے، ہر نوع کا آرام ہے۔

زندگی کا یہ تصور انسانی عقل کی پرواز سے ماورئی ہے۔ خونگھوسات عقل کی پرواز اتنی بلندی پر نہیں پہنچ سکتی۔ یہ علم خود خالق انسان اور خالق کائنات کا عطا کر دہے۔ وحی الہی کا عطیہ ہے۔ یہ وہ ہدایت الہی ہے جو انہیے کرام کے ذریعے ادوار میں انسانوں کو ملتی رہی ہے۔ جس کو دوسری اقوام تو گم کر بیٹھیں۔ لیکن الحمد للہ مسلمانوں کے پاس یہ ہدایت مکمل ہلک میں محفوظ ہے۔ یہ قرآن مجید سے اخذ کردہ معلومات ہیں، جو اس وقت دنیا میں ہدایت الہی کا آخری مکمل نہ ہے۔

اسلام کا نظام تعلیم دنیا میں انسان کو زندگی کا حقیقی مفہوم اور حقیقی مقصد بتاتا ہے۔ انسان کو خلافت کے امتحان کی تیاری کے لئے اسباب و وسائل فراہم کرتا ہے۔ آخرت میں کامیابی کے نقطہ نظر سے تیاری کے طریقے بتاتا ہے۔ زندگی کا مفہوم اور حقیقت بتانے والی ہدایت تعلیم کو اسلام نے ہر مسلمان مرد اور عورت کے لئے لازمی قرار دیا ہے۔ یہ تعلیم فرض یعنی ہے۔ ہر فرد کے لئے اس کا جانا ضروری ہے۔ یہ تعلیم خود معمود بالذات ہے۔ یہ دوسرے کی مقصد کے حصول کے لئے ذریعہ نہیں ہے۔ رسول اللہ صلی اللہ علیہ وسلم نے تعلیم کی اہمیت بیان کرتے ہوئے فرمایا ہے۔ ہر مسلمان مرد ہو یا عورت، آزاد ہو غلام پر اللہ تعالیٰ کی طرف سے یہ فریضہ عائد ہوتا ہے کہ وہ ضرور کچھ نہ کچھ قرآن

جانے اور دینی مسائل سمجھے۔ (۱)

تعلیم و تربیت حاصل کرنا اسلام کے نزدیک کوئی کاروبار کوئی پیش نہیں ہے۔ بلکہ کار عبادت ہے۔ تعلیم و تدریس میں مشغول استاد اور شاگردوں کا رعبادت میں مشغول ہوتے ہیں اور اجر و ثواب کے متعلق ہوتے ہیں۔ رسول اللہ صلی اللہ علیہ وسلم فرماتے ہیں۔ طالب علم کی خوش نوادری کے لئے اللہ کے فرشتے را ہچلتے وقت طالب علم کے درود پر پہنچا دیتے ہیں۔ (۲)

خیر کی تعلیم دینے والے استاد کے حق میں ہر چیز مغفرت کی دعا کرتی ہے۔ یہاں تک کہ سمندر کی مچھلیاں اور بیلوں میں رہنے والی جیونیاں بھی۔ (۳)

استاد اور شاگرد اجر و ثواب میں برابر کے شریک ہوتے ہیں۔ (۴)

یہ احادیث تعلیم کی اہمیت واضح کرتی ہیں۔ یہ تعلیم کسی دنیاوی مقصد کے حصول کے لئے نہیں ہے بلکہ آخرت میں کامیابی اور اجر و ثواب کے لئے ہے۔ جو درحقیقت اصل زندگی ہے۔ اسلام کے نزدیک پہلے مرحلے پر یہ الدین کی ذمے داری ہے کہ وہ اپنی اولاد کو علم کے زیور سے آراستہ کریں۔ ان کی تعلیم و تربیت کا اہتمام کریں۔ رسول اللہ صلی

اللہ علیہ وسلم فرماتے ہیں۔ والدین کا بہترین عطیہ اولاد کی تعلیم تربیت کرنا ہے۔ (۵)

بیٹے کا پنے باپ پر حق ہے کہ اس کا ایک اچھا ساتھ رکھے، اس کو لکھتا پڑھتا سکھائے اور پھر شادی کرے۔ (۶)

جب بچ سات سال کی عمر کو کافی جائیں تو ان کو نماز کا حکم دو۔ وہ سال کی عمر تک نماز پڑھیں تو فہمائو، اور تادیب کرو۔ اور ان کو جدا چاہتے وہ پرسلاو۔ (۷)

جو والد اپنے بڑے کو قرآن مجید کی تعلیم دلاتا ہے، قیامت کے روز جنت میں اس کو ایک تاج پہنایا جائے گا۔

والدین کے بعد یہ ذمے داری اسلامی معاشرے اور اسلامی ریاست پر عائد ہوتی ہے کہ وہ مسلمان بچوں کی تعلیم کے لئے ہر قسم کی سہولت فراہم کرے۔ ملک میں مکاتب اور مدارس کا جال پھیلایا۔ اس وسعت کے ساتھ کوئی مسلمان اپنی تعلیم حاصل کرنے سے محروم نہ رہ جائے۔ اور اگر مسلمان معاشرہ اور مسلمان ریاست اپنے فرائض ادا کرنے میں کوئی دست رہیں اور مسلمان عوام کو مطلوب ہوئیں میسر نہ آسکیں تو معاشرہ اور ریاست دونوں قابل موافغہ ہیں۔ دونوں کو روز حساب جواب دی کرنی ہوگی۔ واضح رہے کہ اسلام کے نزدیک تعلیم و تربیت کا مفہوم بہت وسیع ہے۔ اس کے کئی اجزاء ہیں۔

۱۔ تدریس: کتابوں کے ذریعے علم سکھانا۔

۲۔ تربیت: گفتار، کروار اور اطوار کو علم کے مطابق استوار کرنا۔ فکار و تصورات کو اسلامی هزارج کے ساتھ میں ڈھالنا۔

۳۔ تادیب: آداب زندگی اور اقدار حیات کی پابندی کرانا۔ نافرمانی پر سرزنش کرنا۔

۴۔ تدریب: علوم و فنون میں مشق و مہارت حاصل کرنا۔ نیک کرداری اور خوش گفتاری کی عادت ڈالنا۔

۵۔ تلقین: وعظ و نصیحت سے عوام الناس کو دین و اخلاق کی تعلیم دینا۔

۶۔ امر بالمعروف: معاشرے میں کوشش کرنا کہ نیکیوں کو فروغ ہو اور برائیاں ختم ہوں۔

ایک مسلمان ساری زندگی سیکھتا بھی رہتا ہے اور درودوں کو سکھاتا بھی رہتا ہے۔ معلم بھی بنا رہتا ہے اور معلم بھی بنا رہتا ہے۔ ساری زندگی ایک درس گاہ ہے ایک مسلمان کی زندگی گھوارے سے لے کر گورنک علم کی تفصیل میں مصروف رہتی ہے۔ واضح رہے کہ تعلیم بس اسی قدر نہیں ہے کہ استاد شاگرد کو کتاب پڑھائے۔ بلکہ کتاب پڑھانا، اخلاق سنوارنا، اخلاق حسنہ سے آراستہ کرنا اور اخلاق مذمومہ سے دور رکھنا۔ گفتار و کردار کے آداب سکھانا۔ نیکیاں پھیلانا برا نیکیوں کو دہانا۔ انسانوں سے ہمدردی اور محبت کا جذبہ پروان چڑھانا۔ سب تعلیم و تربیت کا حصہ ہیں۔ دراصل اسلام کے نزدیک سارا معاشرہ اور ساری زندگی ایک درس گاہ ہے، جس میں بزرگ اور سن رسیدہ معلم ہیں، استاد ہیں۔ چنانچہ مہرے ائمۃ پیغمبر اپنے چھوٹوں کو تعلیم دیتے رہتے ہیں۔ سکھاتے رہتے، سنوارتے رہتے ہیں۔ جس میں ذرا نئے ابلاغ خبرات، رسائل، ریڈیو، ٹی وی تعلیم دیتے رہتے ہیں۔ جس میں اجتماعات و عزاداری، جلسے، کانفرنسیں سب تعلیم

دیتے رہتے ہیں۔ یہ تعلیم زبان سے بھی ہے۔ عمل سے بھی ہے، نظر سے بھی ہے، دیکھنے سے بھی ہے۔ سننے سے بھی ہے۔ اس وسیع تر دائرہ تعلیم میں، اس ہمدرد وقت اور ہمدرد جہت درس گاہ میں، معاشرے کا ایک ایک فرد استاد ہے اور ایک ایک فرد شاگرد ہے۔ اب ذر ارسول اللہ صلی اللہ علیہ وسلم کے الفاظ پر غور کیجئے۔

خیر کی تعلیم دینے والے استاد کے حق میں دنیا کی ہر چیز مغفرت کی دعا کرتی رہتی ہے۔ یہاں ”خیر کی تعلیم دینے والے“ کے الفاظ خصوصی توجہ کے لائق ہیں۔ اس کا مطلب یہ ہے کہ اس ہمدرد وقت درس گاہ میں چند لوگ خیر کی تعلیم دے رہے ہیں اور چند دوسرے لوگ شر کی تعلیم دے رہے ہیں۔ مغفرت کی دعا صرف ان کے حق میں کی جاتی ہے اور جو شر کی تعلیم دے رہے ہیں ان کا سخت ترین مواخذہ ہو گا۔ سخت گرفت ہو گی۔ اب ہر مسلمان۔ مرد اور عورت۔ سوچ کے اس کام مقام کہاں ہے۔

اسلام کا نظریہ تعلیم:

علم کے معنی معلومات اور مرکات کے ہیں۔ تعلیم کا لغوی مفہوم معلومات بھی پہنچانا اور علم سے مستفید کرنا ہے۔ ایک درزی جو اپنے شاگرد کو کاج میں بنانا سکھاتا ہے۔ یا ایک موچی جو اپنے لڑکے کو جوتا گنجھانا سکھاتا ہے، وہ دونوں تعلیم دے رہے ہیں۔ لیکن اصطلاح میں تعلیم شخص سیکھنے سکھانے کا نام نہیں ہے بلکہ فی الحقيقة یہ ایک معاشرتی عمل ہے۔ معاشرہ جس طرح سے افزائش نسل کی صورت میں اپنا وجودی تسلسل جاری رکھتا ہے۔ اسی طرح وہ تعلیم کے ذریعے اپنا فکری اور رشاقتی تسلسل بھی جاری رکھتا ہے۔

تعلیم کے ذریعے معاشرہ نو خیز نسلوں کو وہ معلومات فراہم کر دینا چاہتا ہے، جو اس کے اسلام کا جمع کردہ بیش قیمت فکری اندوختہ ہے۔ جس پر اس معاشرے کی اعتقادی اور معاشرتی بیانیں استوار ہیں۔ وہ نئی نسلوں کو اس طرز حیات سے متعارف کرانا چاہتا ہے جو اس کے اعتقاد میں سب سے افضل اور سب سے اعلیٰ طریقہ ہے۔ تعلیم کے ذریعے معاشرہ اپنے عقائد، نظریات، القداریات اور تہذیبی روایات و ادارات اپنی نو خیز نسلوں کو منتقل کرتا ہے۔ اور پھر بجا طور پر ان سے یہ توقع رکھتا ہے کہ وہ اس قومی سرمائے کو پروان چڑھائیں گے اور اس میں اضافہ کریں گے۔ فکری اور تہذیبی اور ٹھیکانے کے عمل انتقال کا نام تعلیم ہے۔

نظریہ تعلیم کی جزویں معاشرے کے عقائد اور تصور حیات میں پیوست ہوتی ہیں۔ معاشرے کے مجموعات اور تصورات سے قوی نظریہ ابھرتا ہے۔ نظریہ حیات کے تاثور درخت سے قوی تعلیم کی شاخ پھوٹی ہے۔ قوی تعلیم کا نظریہ قوم کا ساختہ پرداختہ ہوتا ہے۔

اسلام کے نظام حیات کا معاملہ بالکل مختلف ہے۔ یہ نہ عربوں کے مزاعمات اور تصورات سے پیدا ہوا ہے اور نہ حضرت محمد مصطفیٰ صلی اللہ علیہ وسلم کا وضع کرده ہے۔ یہ دین حیات ہے اور اللہ تعالیٰ کا نازل کرده ہے۔ اللہ تعالیٰ نے

وچی کے ذریعے یہ دین حضرت محمد مصطفیٰ صلی اللہ علیہ وسلم پر نازل فرمایا۔ انہوں نے اس دین کو، اس نظام حیات کو سر زمین عرب میں پھیلایا۔

جس طرح ایک معمار اپنے نقطہ نظر سے ایک ایک پتھر گھڑتا ہے، پھر ان سے محل تعمیر کرتا ہے۔ اسی طرح رسول اللہ صلی اللہ علیہ وسلم نے پہلے ایک ایک فرد کو مسلمان بنایا، تعلیم کے ذریعے اس کے دل و دماغ کو اور انداز فکر و نظر کو بدلا اور تربیت کے ذریعے اس کے اخلاق و کردار کو منئے سانچے میں ڈھالا۔ ایسے تربیت یافتہ صالح افراد پر مشتمل ایک معاشرہ تشكیل دیا۔ اس صالح معاشرے نے ایک جدید طرز کی ریاست "خلافت" قائم کی۔ اس ریاست نے امن و راحت اور عدل اجتماعی کا خلافتی نظام قائم کیا اور اخلاقی اور روحانی قدریوں کو فروغ دیا۔ اس قلائی معاشرے کی وسعت پذیری نے پہلے سارے عرب کو اور پھر ایک عالم کو اپنے اندر سمیٹ لیا۔ رحمت اللہ کے فیضان سے ساری دنیا مستفید ہوئی۔

اسلام کا نظام حیات قرآنی تعلیمات کا پیدا کردہ ہے۔ یہ کوتاہ نظر، بندہ، اغراض فانی انسانوں کا وضع کردہ نہیں ہے۔ بلکہ ہمہ دن، ہمسیں، جی و قیوم خداوند اللہ تعالیٰ کا عطا کردہ ہے۔ انسانوں کا وضع کردہ نظاموں کی شکن دامانی اور یک رُخانیں اس کے اندر نہیں پایا جاتا۔ ابتدی اور عالیٰ سطح ترقیات پر اس کی اساس ہے۔ اس کا دائرہ کارہم گیر اور داعی ہے۔ ہر دور اور ہر ملک کے انسانوں کے لئے یہ یک سام قابل عمل ہے۔ انسانوں کے تمام تقاضے طبقی، معاشرتی اور اخلاقی، انفرادی اور اجتماعی یہ نظام پورے کرتا ہے۔ سارے جہان کے انسانوں کی فلاج و بہبود اس نظام سے وابستہ ہے۔ یہ واحد صراط مستقیم ہے اور باقی سب را ہیں مغلال ہیں۔

اسلام کے نظام حیات کی ایک شاخ اسلامی نظام تعلیم ہے۔ جو قرآن مجید کی تعلیمات سے ماخوذ ہے۔ یہ کو انسانی ذہن کا ساختہ و پرداختہ نہیں۔ یہ بھی زمان و مکان کی قیود سے آزاد ہے۔ اس کا دائرہ عمل بھی آفاقی ہے۔ وطنی، علاقائی اور گروہی تحصیلات اور تحدیدات سے پاک ہے۔ ٹھہر اسلام کے زیر سایہ ہٹنے والی مختلف اقوام طبقات اور گروہوں کے لئے یکساں مطلوب ہے۔ یہ سب کے لئے یکساں قابل عمل ہے۔

ہر نظام تعلیم کا ایک ہدف ہوتا ہے۔ اس کا مطلب ایک معیاری انسان ہوتا ہے۔ جس کے اخلاق اور کردار کی جملک معاشرہ نو خیزش کے ہر فرد کے اندر جلوہ گردیکھنا چاہتا ہے۔ افکار، اخلاق اور کردار کا ایک معیار مطلوب ہے جس کو وہ ہر تعلیم یافتہ فرد کے اندر دیکھنے کا متمنی ہوتا ہے۔ اسلامی نظام تعلیم کا انسان مطلوب "خلیفۃ فی الارض" ہے۔ اسلام خلیفۃ اللہ کے اوصاف اور خصائص ہر انسان کے اندر جلوہ گردیکھنا چاہتا ہے۔ اس لئے ضروری ہے کہ خلیفۃ اللہ کے اوصاف قرآن پاک سے معلوم کئے جائیں۔

علم ببالا میں انسان کی تجلیت کے موقع پر اللہ تعالیٰ نے فرشتوں کے درمیان اعلان کیا تھا کہ **"اُنیٰ جاعل فی الارض خلیفۃ"** (۸) "میں زمین پر ایک خلیفہ پیدا کرنے والا ہوں"۔ اس آیت نے تصریح کر دی ہے کہ انسان

بہ حیثیت غلیفہ کے مطلوب مقصود ہے۔ خلیفہ نائب کو کہتے ہیں جو مالک سے ہدایات پا کر امور سرانجام دیتا ہے۔ کائنات میں تمام اشیا مجبور حاضر ہیں۔ وہ اللہ تعالیٰ کے احکامات کی پابند ہیں۔ اس کائنات میں انسان وہ واحد ہستی ہے جو خود مختار ہے اور آزاد ہے، جو اپنی خواہش اور اپنے ارادے پر عمل پیرا ہو سکتا ہے۔ خلیفہ کا مطلب یہ ہے کہ انسان رضا کار اپنی خواہش سے اور اپنے ارادے سے اللہ تعالیٰ کی اطاعت اور فرمان برداری اختیار کرے۔ خلیفہ کا لفظ اس حقیقت کی طرف اشارہ کر رہا ہے کہ انسان مطلقاً خود مختار اور آزاد نہیں ہے بلکہ اس کے اختیارات اللہ تعالیٰ کی ہدایتوں سے محدود ہیں۔ یہ تحدید بھی انسان کی بہتری کے لئے ہی ہے۔ یہ انسانی قوتوں کی بدرائی اور انتشار سے بچانے کے لئے ضروری ہے۔ مطلوب یہ ہے کہ انسان دنیا میں باوجود خود مختار اور آزاد ہونے کے ذمے دار، فرمان بردار اور با اخلاق فرد کا کردار ادا کرے۔ اپنی گناہوں صلاحیتوں کو ہدایت الہی کی رہنمائی میں صحیح خطوط پروان چڑھانے، اس طرح اپنے مالک کی رضا حاصل کرے، ان کو ضائع نہ کر دے، نہ انتشار کی نذر کر دے۔ جس کے نتیجے میں مالک کی ناراضی حاصل ہوتی ہے۔

قرآن کی تعلیمات کے مطابق علم کا حقیقی سرچشمہ اللہ تعالیٰ کی ذات ہے۔ جہاں کہیں علم کی نہود موجود ہے، وہ سب عطیہ الہی ہے۔ دنیا میں آکر فرائض خلافت انجام دینے کے لئے انسان کو علم کی ضرورت تھی۔ اس لئے اللہ نے اپنے خلیفہ کو دو قسم کے علوم سے نوازا ہے۔ علوم اسلامیہ اور علوم ہدایت۔

قرآن مجید بتاتا ہے کہ ازل میں و علم ﴿آدم الاسماء کلھا﴾ (۹) "اللہ تعالیٰ نے آدم کو تمام اسماء (نام) سکھادیئے۔" یہ آیت بتاتی ہے کہ کائنات میں انسان کی افضیلت اور فرشتوں پر اس کی برتری کا راز اس کی استعداد علم اور اس کی عقل و فہم میں ہے۔ ان صفات کے اندر وہ پوری کائنات میں منفرد اور ممتاز ہے۔ اس آیت نے انسانی عقل و فہم کی حقیقت میان کر دی۔ نام سے مراد یہاں CONCEPT ہے۔

واضح رہے کہ تصورات ہی وہ بنیادی اجزاء ہیں جن سے مل کر تکلف، تدبر اور تجسس کی قوتیں تکھیل پاتی ہیں۔ ان کی ہی ترقی یافتہ مکمل عقل و فہم ہیں۔ قرآن مجید میں تکلف و تدبر کی قوتوں کو پروان چڑھانے کی ہر طرح سے ہمت افزائی کرتا ہے۔ اس کے برخلاف تو ہم پرسی، خیال آرائی اور سی نسلی باتوں پر یقین کرنے کی نہمت کرتا ہے۔ وہ حقیقت پسندانہ اور علیٰ انداز فکر اختیار کرنے کی ترغیب دیتا ہے۔ خود بھی دلیل سے بات کرتا ہے اور بخالوں سے بھی دلیل طلب کرتا ہے۔

عقل و فہم کی قوت عطا کر کے اللہ تعالیٰ نے انسان کو وہ ذریعہ اور وسیلہ فراہم کر دیا۔ جس کے مل بوتے پر انسان نے اپنے گرد و پیش کی دنیا پر غور و خوض کیا، اشیا کی صفات اور خواص معلوم کئے، ان کو سخز کیا اور پھر ان کو اپنے تصور میں لے آیا۔ ہزاروں سال سے نوع انسانی کے افراد اپنے دائرہ کار میں نظرت کی قوتوں کو سخز کرنے اور تصرف میں لانے میں مصروف ہیں۔ خدیوں کی اجتماعی کوشش کا شرہ علوم و فنون کا وہ انتہائی عظیم الشان ذخیرہ ہے جس نے انسان

کمزور بیان کو غیر معمولی قوت قاہرہ عطا کر دی ہے۔

انسان کی فطرت میں ایک جذبہ تحسین و ترکیں حیات کا موجود ہے۔ وہ ہر دم بہے بہتر اور بہتر سے بہترین کی تلاش میں سرگرم عمل رہتا ہے۔ محرشہ فطرت کی قوتوں انسان نے تحسین اور ترکیں حیات کے لئے استعمال کرنا شروع کیا تو تہذیب و تمدن اور حضارت و ثقافت وجود میں آگئیں۔ معاشرتی اور تہذیبی آسائشیں اور سہولیں پیدا ہو گئیں۔ راحت و آرام، عیش و لذت کے غیر معمولی وسائل مہیا ہو گئے۔ عقل انسانی کی یہ تمام فتوحات فی الحقیقت "علم اسماء" کی تفسیریں ہیں۔

اپنا خلیفہ بنا کر اللہ تعالیٰ نے جب انسان کو دنیا میں بھیجا تو یہاں اس کا سابقہ کی تتم کی مخلوق سے پڑا۔ پہلا دارہ انسان کے گرد مادی اشیا کا ہے۔ مادی اشیا کی حقیقت انسان اللہ تعالیٰ کی عطا کردہ عقل کے ذریعے سے معلوم کر سکتا ہے، ان کو محرشہ کر سکتا ہے اور ان میں تصرف کر سکتا ہے۔ اس میدان میں انسان کو خاطر خواہ کامیابی حاصل ہوئی ہے۔ دوسرا دارہ انسان کے گرد غیر مادی اشیا یعنی انسان کا ہے۔ انسان کا واسطہ ہر دم دوسرا انسانوں سے پڑتا ہے۔ انسانی ذہن کی ساخت مادی قوانین سے بالکل مخالف ہے۔ عقل نے اگرچہ اس دارے میں بھی پیش قدمی و کھائی ہے۔ یہاں بھی معلومات کا قابل قدر ذخیرہ جمع کیا ہے لیکن افراد اور اقوام کی ہنفی کارکردگی، رجحانات اور خصائص معلوم کرنے میں عقل کو وہ کامیابی حاصل نہ ہو سکی جو اس نے عالم طبعی میں حاصل کی ہے۔ یہاں اس کے نیچے، اندازے اور نظریے بسا اوقات غلط ثابت ہوتے ہیں۔ دو مختلف نظریات میں سے کسی ایک کو ترجیح دینے کے لئے اس کے پاس کوئی کسوٹی موجود نہیں ہوتی۔ پھر عالم انسانیت کے مادی ایک اور عالم بھی ہے۔ یہ غیب کی دنیا ہے۔ اس کی حقیقت معلوم کرنے سے تعقل بالکل عاجز ہے۔ حالانکہ اس عالم کی اہمیت بہت زیادہ ہے۔ انسان کی حقیقت جانے بغیر زندگی کا کوئی لائی عمل تجویز نہیں کیا جاسکتا۔ انسان کی ابتدا اس کی انجما اس کی غایت وجود کا پہلے سے علم حاصل ہونا ضروری ہے۔ تاکہ اس کی روشنی میں مستقبل کی صورت گری کی جاسکے، مگر یہ سب عالم غیب ہے۔ عقل کی دسترس سے باہر ہے۔ مختصر ایہ کہ عقل کا آل عالم مادی میں توبخ کارگر ہے۔ عالم انسانیت بھی ایک حد تک مفید ہے، لیکن عالم مغیبات میں بالکل ناکام ہے۔

عقل کے اس بنیادی نقص کا ازالہ اللہ تعالیٰ نے ایک دوسرے طریقے سے فرمادیا۔ انسان کی حقیقت، اس کی غایت تحقیق اور عالم غیب سے متعلق اللہ تعالیٰ نے وحی الہی کے غیر معمولی ذریعہ علم سے چند برگزیدہ انسانوں کو مہیا فرمادیں، تاکہ وہ اپنی امتوں میں ان معلومات کو عام کر دیں۔ قرآن مجید میں مذکور ہے کہ اپنے خلیفہ کو زمین پر روانہ کرتے وقت اللہ تعالیٰ نے یہ نصیحت فرمائی تھی: ﴿اَهْبِطُوا مِنْهَا جَمِيعًا فَلَمَا يَاتَيْنَكُمْ مِنْ هَدِيٍّ فَمَنْ تَبَعَ هَدَىٰ فَلَأَخْوُفَ عَلَيْهِمْ وَلَا هُمْ يَحْزُنُونَ﴾ (۱۰)

تم سب جا کر زمین پر رہو۔ جب بھی میری جانب سے تمہارے پاس کوئی ہدایت آئے اور تم نے اس ہدایت کی

بیرونی کی قوت پر نہ کوئی خوف ہوگا اور نہ کسی غم ہوگا۔ اس آیت کریمہ میں اللہ تعالیٰ نے علم ہدایت کی ضرورت اور اہمیت واضح کی ہے۔ پہلی بات اس آیت میں یہ بیان کیا گیا ہے ہذا میں پر کار خلافت انجام دینے کے لئے تہا علم (ماہی علوم۔ عقل) کافی نہیں ہے۔ بلکہ اس کے لئے ایک دوسری نوعیت کے علم، علم ہدایت کی بھی ضرورت ہے۔

دوسری بات یہ بیان کی گئی ہے کہ علم ہدایت کی بیرونی کے بعد ہی معاشرہ، رنج و غم اور حزن و مطالم سے چھکارا حاصل کر سکتا ہے۔ معاشرے میں عدل و انصاف، خوشحالی اور فارغ الابالی، راحت و سکون صرف ہدایت الہی کی بیرونی کے بعد ہی مل سکتا ہے۔ علم ہدایت سے بے نیاز معاشرے میں نہ تو عدل و انصاف ہوگا اور نہ راحت و سکون۔

تیسرا بات یہ بیان کی گئی ہے کہ علم ہدایت مہیا کرنے کی ذمے داری اللہ تعالیٰ نے اپنے ذمے ملی ہے۔ وفا و فتنۃ اللہ تعالیٰ اپنے ہادی اور رسول مختلف قوموں میں بھیجا رہے گا۔ اس طرح انسانوں کو ہدایت ملتی رہے گی۔

چوتھی بات یہ بیان کی گئی ہے کہ علم اسلام کی تعلیم حضرت آدم کو اواز میں دی گئی تھی اور ہدایت کی تعلیم دنیا میں آکر دی گئی۔ اس کا مطلب صاف یہ ہے کہ اکتساب علم اور تکلف کی قوتیں انسان کی فطرت میں ودیعت کردی گئی ہیں۔ لیکن ہدایت کا علم فطرت میں ودیعت نہیں ہے۔ بلکہ ظاہری طریقے پر رسولوں سے حاصل کرنا ہوگا۔ رسولوں کی تعلیمات کے باہر علم ہدایت حاصل نہیں ہو سکتا۔

پانچویں بات ضمناً یہ بھی معلوم ہوئی کہ علم اسلام کافی ہے۔ اس کی تکمیل علم وحی سے ہوتی ہے۔ دوسرے الفاظ میں عقل انسانی کا صحیح مقام وحی الہی کے تحت ہے۔ وحی الہی اور علوم ہدایت سے بے نیاز ہو کر عقل انسانی کی جوانی طبع ممکن ہے آسان کے تارے توڑ لائے۔ مگر معاشرے نہ رنج و غم دور کر سکتی ہے اور نہ اس کو راحت و سکون سے ہم کنار کر سکتی ہے۔ علوم ہادی اور علم عمرانی کی رہنمائی کے لئے علم ہدایت کی اشد ضرورت ہے۔

اللہ تعالیٰ نے جو ہدایت رسولوں کے ذریعے مختلف زمانوں میں انسانوں کے پاس بھیجی ہے۔ وہ دو قسم کی ہے: ایک عمومی ہے جس کا ذکر قرآن مجید کی ان آیات میں آیا ہے۔ ﴿وَلَكُلُّ قَوْمٍ هَادِيٌ﴾ (۱۱) ہر قوم کے لئے ایک ہادی ہے۔ ﴿إِنَّ مِنْ أَمَّةِ الْأَنْجَلِيَّةِ نَذِيرٌ﴾ (۱۲) کوئی قوم ایسی نہیں گزری جس میں ڈرانے والا نہ آیا ہو۔

اس کا مطلب یہ ہے کہ دنیا میں انسانوں کی راہنمائی اور اصلاح کے لئے ہر قوم اور ہر زمانے میں اللہ تعالیٰ کے انبیاء اور رسول آتے رہے ہیں۔ اللہ تعالیٰ کی ہدایت ہر قوم کو پہنچی رہی ہے۔ ہدایت کی دوسری قسم خاص ہے۔ یہ امامت کبریٰ اور شہادت علی الناس کا منصب ہے۔ اس کا ذکر قرآن مجید کی اس آیت میں آیا ہے۔ ﴿إِنَّمَا جَاعَلَ لِلنَّاسِ إِمَامًا﴾ (۱۳) (ابراهیم) میں تجوہ کو انسانوں کے لئے امام (مفتولی) بنانے والا ہوں۔

اس کا مطلب یہ ہے کہ ہر دور میں ایک خاص نبی یعنی اس کی قوم کو ہدایت الہی کا مشعل بردار بنا جاتا ہے۔ وہ دنیا میں ہدایت کا عملی نمونہ بن کر شہادت حق کا فریضہ انجام دیتی ہے۔ اقوام عالم کے لئے وہ ایک اسوہ اور نمونہ ہوتی ہے۔

ہدایت الہی اس کے پاس حفظ رہتی ہے۔

انسانوں نے حسن اعمال، حسن اخلاق، خیر و فلاح، نیکی اور بھلائی کی ساری تعلیم انبیاء کرام علیہم السلام سے حاصل کی ہے۔ علام ابن قیم فرماتے ہیں:

اگر سلسلہ نبوت (ہدایت الہی) نہ ہوتا تو دنیا میں کوئی علم نافع نہ ہوتا۔ نہ خیر کے کام ہوتے نہ معاش میں بہتری ہوتی، نہ مملکت قیام ہوتا۔ انسان بھی جانوروں، درندوں اور خون خوار کوں کی طرح ہوتے جو ہر دن ایک دوسرے پر بھوکتے رہتے ہیں۔ دنیا میں ہر قسم کی بھلائی انبیاء کرام کی تعلیمات کا شرہ ہے۔ اور ہر قسم کی خرابی جو رونما ہو رہی ہے یا ہو چکی ہے۔ وہ سب انبیاء کرام کی تعلیمات کو فراموش کر دینے کا نتیجہ ہے۔ دنیا ایک جسم کی مانند ہے جس کی روح نبوت (ہدایت الہی) ہے۔ جسم کی بقاروچ کے بغیر ممکن نہیں ہے۔ (۱۲) بعض مغربی مصنفوں بھی اس امر کا اعتراف کرتے ہیں کہ دنیا میں جو کچھ خیر و فلاح ہے، اس کی اصل اور بنیاد انبیاء کرام کی تعلیمات ہیں۔ ایکرے رویہ لکھتا ہے: اگر حضرت موسیٰ کے احکام عشرت رات میں موجود نہ ہوتے تو اگر بیز و سورہ میکنا کارنا (۱۲۱۵ء) میں وجود میں نہ آتا۔ اور اگر میکنا کارنا نہ ہوتا تو دوسرا اگر بیزی دستور قانون حقوق (۱۲۸۳ء) بھی وجود میں نہ آتا، اور اگر قانون حقوق نہ ہوتا تو پھر اقوام متحده کا چارڑ بھی وجود میں نہ آتا۔

آثار قدیمہ کی کھدائی میں اشیاء، برتن، کھنڈرات، مادی چیزوں میں، جن سے اس زمانے کی مادی ترقی کا حال معلوم ہو گیا۔ علم طبقات الارض کے ماہرین کو چٹانوں، مجر Fossils ڈھانچے تو ملے۔ ہدایت نہیں لیکن ہدایت کی کارفرمائی غیر مادی تھی، وہ دست یا بندہ ہو سکی۔ اس لئے مغرب کی لادین ڈھنیت نے قدیم ٹہنڈیوں کی تاریخ ترب کرتے وقت ہدایت الہی کا ذکر ہی نہیں کیا۔ گویا اس کا وجود ہی نہیں تھا۔

انسان کی تمدنی ترقی کی چار طویل المیاد ادوار میں تقسیم کیا جاسکتا ہے، جیسا کہ علم بشریت، علم آثار قدیمہ اور تاریخ سے واضح ہوتا ہے۔ پہلا دور گھبے بانی اور خانہ بدھی کا ہے۔ دوسرا دور آغا تمدن و حضارت کا ہے۔ تیسرا دور تہذیب و تمدن کے عروج اور ترقی کا ہے۔ چوتھا دور میں الاقوامی تعلقات اور سائنس کے غلبے کا ہے۔ انسانی عقل و فہم کی یہ طویل ارتقائی داستان ہے۔ ہر نئے دور کے آغاز پر اللہ تعالیٰ نے ایک جلیل القدر رسول کو ہدایت الہی کا علم بردار بنا کر مسیوٹ فرمایا۔ تاکہ کاروں حیات نے عقل و فہم کی جو فتوحات کی ہوں، ان کی ہدایت الہی کی روشنی میں اصلاح کی جائے۔ جدید تمدن اور جدید معاشرے میں حق و صداقت اور خیر و فلاح کی روح پھوک دی جائے۔ تاکہ تمدنی فتوحات کی تریکھ میں انسان فرائض خلافت ادا کرنے سے غافل نہ ہو جائے اور گم را ہی میں نہ بھلکے۔

قرآن مجید میں ارشاد خداوندی ہے: ﴿إِنَّ اللَّهَ اصْطَفَى أَدْمَنَ وَنُوحًا وَآلَ إِبْرَاهِيمَ وَآلَ عُمَرَانَ عَلَى الْعَالَمِينَ﴾ ذریۃ بعضہا من بعض و اللہ سمیع علیم (۱۵) جن لیا اللہ تعالیٰ نے آدم کو، نوح، کو،

ابراہیم کو اور آل عمران کو قامِ اقوام عالم پر۔ ایک دوسرے کی اولاد ہیں۔ اللہ تعالیٰ سننے والا اور جانے والا ہے۔ اس آیت مبارکہ میں حضرت آدم، حضرت نوح، حضرت ابراہیم اور میں اسرائیل کی امامت کبریٰ کا ذکر ہے۔ امت محمدیہ کا ذکر ایک دوسری آیت میں آیا ہے۔ ۶۷ وَ كَذَلِكَ جَعَلْنَاكُمْ أَمَةً وَ سَطَّلْتُكُمْ نُوَاشَهَدَاءَ عَلَى النَّاسِ وَ يَكُونُ الرَّسُولُ عَلَيْكُمْ شَهِيدًا ۝ (۱۲) اور اس طرح ہم نے تمہیں ایک امت عادل بنادیا ہے تاکہ ۴ گواہ رہو لوگوں پر اور رسول گاہ رہیں تم پر۔

حضرت آدم علیہ السلام اپنی امت یعنی اپنی ذریات کے لئے نبی تھے۔ وہ ان کو ہدایت کرتے رہے۔ اس حال میں سیکڑوں صدیاں اور ہزاروں سالیں گزر گئیں۔ پھر انسان نے خانہ بدوشی اور گلہ بانی ترک کر دی اور تمدن و حضارت کا آغاز کیا۔ کارروان حیات نے ایک نیا موڈ موزا۔ اس موقع پر اللہ تعالیٰ نے حضرت نوح علیہ السلام کو مبعوث فرمایا۔ امامت کبریٰ کا منصب ان کو عطا ہوا۔ انسانوں کی ہدایت کا کام ان سے وابستہ ہوا۔ اس دور میں تحریر ایجاد نہیں ہوئی تھی۔ اس لئے ہدایت الہی کو محفوظ رکھنے کے لئے یہ طریقہ اختیار کیا گیا کہ ہادی ہی کو غیر معمولی طور پر طویل عمر عطا کر دی گئی۔ حضرت نوح علیہ السلام ایک ہزار سال سے زائد عرصے تک تبلیغ و ارشاد کے فرائض انجام دیتے رہے اور ایک ہزار سال تک شیعہ ہدایت کے علم بردار بنے رہے۔

تمدن و حضارت نے پھر راستی رفواری سے ترقی کی۔ بابل، مصر، یونان وغیرہ نے تمدن و حضارت، علوم و فنون آئین و آداب کو اونچ ترقی پر پہنچا دیا۔ اس دور کے لئے امامت کبریٰ کا منصب حضرت ابراہیم علیہ السلام اور اولاً اور ابراہیم یعنی بنی اسرائیل کو تفویض ہوا۔ ہدایت کو محفوظ رکھنے کا یہاں نیا طریقہ اختیار کیا گیا۔ اس دور میں کوئی زمانہ ایسا نہیں گزرا جب بنی اسرائیل میں کوئی نبی موجود نہ رہا ہو، بلکہ بعض مرتبہ توبہ یک وقت دو دو اور تین تین انہیا شیعہ ہدایت کے علم بردار موجود رہتے تھے۔ مزید برآں جب بھی تمدن و حضارت نے کوئی نیارخ اختیار کیا تو اللہ تعالیٰ نے بنی اسرائیل کو نئے ہدایت نامہ سے سرفراز فرمایا۔ صحف ابراہیم، تورات موتی، زبور داؤڑ اور انجلیل صحیح اس قوم پر نازل شدہ مختلف کتابیں ہیں۔ دوڑھائی ہزار سال تک یہ قوم امامت کبریٰ کے منصب پر فائز رہی۔

اس مختصر سے جائزے سے یہ بات واضح ہو جاتی ہے کہ اللہ تعالیٰ کے عطا کردہ انعام عقل و تدبر کو استعمال کر کے انسان بدتر تک تہذیب و تمدن اور علوم و فنون میں ترقی کرتا رہا۔ نئے نئے تجربات اور ترقی نئی راہیں نکالتا رہا۔ جب اس نے نیا موزع اختیار کیا تو ٹکری بے راہ روی اور عملی بدراتی نے انسانوں کو گمراہی کے راستے پر ڈالا تو اللہ تعالیٰ کی رحمت جوش میں آئی۔ اس نے نئے ہادی اور نئے ہدایت نامے سے انسانوں کو نہ ازا۔ ان ہادیوں نے علوم اسما کی تخلیقات، تحقیقات اور اکشافات کو ہدایت الہی کے تحت لانے کی کوشش کی۔ ہدایت الہی نے انسانوں کے ہاتھوں میں صحیح و غلط، حلal و حرام، جائز و ناجائز کا پیمانہ اور کسوٹی دے دی۔ ہدایت الہی نے ہر دور کے تہذیب و تمدن میں خوف خدا،

تقویٰ اور اخلاق کی روح پھوٹکنے کی کوشش کی۔ ہدایت الہی پر ہر دور کے مادی ترقی کے نئے میں بھٹکے ہوئے انسانوں کو اخلاقی اور روحانی رخ عطا کرتی رہی، تاکہ بھٹکی ہوئی انسانیت اپنے بنیادی فریضہ خلافت سے غفلت نہ برے۔ انہوں نے کوشش کی کماعت سے میں حقیقی معنوں میں عمل و انصاف قائم ہو۔ اور لوگ راحت و سکون سے بہرہ مند ہوں۔ مادی فانی دنیا میں مشہک ہو کر انسان آخرت کی باقی رہنے والی دنیا کو فراموش نہ کر دے۔ یہ بات مشہور عوام ہے کہ تہذیب و تمدن نے دنیا میں ایک خاص خطے میں وادیِ دجلہ و فرات اور وادیِ نیل میں ترقی کی ہے۔ تہذیب و تمدن اور علوم و فنون کی شعاعیں دہاں سے سارے عالم میں پھیلی ہیں۔ اللہ تعالیٰ نے امامتِ کبریٰ سے بھی اسی خط میں بننے والی اقوام کو نوازا تاکہ برسز میں عقل کی ٹکٹکتگی کو پہنچ گئی۔ کاروں حیات جب سب سے اہم موڑ مرنے والا تھا۔ علوم میں سائنسی دور اور سیاست میں بین الاقوامی دور شروع ہونے والا تھا، تو اس دور کے آغاز پر اللہ تعالیٰ نے آخری ہادی حضرت محمد مصطفیٰ صلی اللہ علیہ وآلہ وسلم کو مجموع فرمایا۔ امت محمدیہ کو امامتِ کبریٰ کے منصب پر فائز کیا۔ ہدایتِ الہی کی تجھیل کردی۔ ہدایت کا آخری اور مکمل ایڈیشن قرآن مجید نازل فرمادیا۔ ہدایت کی تجھیل ہوجانے کے بعد اب مزید کسی ہدایت ناے کی ضرورت باقی نہیں رہی۔ اس لئے آئندہ سلسلہ نبوت یعنی ارسال ہدایت ختم کر دیا گیا۔ اب یہ ہدایت قیامت تک کے لئے انسانوں کی رہنمائی کے لئے کافی ہے۔ اس ہدایت ناے کو محفوظ اور موجود رکھنے کا یہ طریقہ اختیار کیا گیا کہ خود اللہ تعالیٰ نے وعدہ فرمایا کہ وہ قرآن مجید کی لفظاً اور معناً خفاصلت کرے گا۔ الحمد للہ یہ اپنی اصلی حالت میں محفوظ ہے۔ ساری دنیا کے انسانوں کو ہدایت اب قرآن مجید سے ملے گی۔

قرآنی تعلیمات سے بے نیاز ہو کر کوئی بھی معاشرہ عمل و انصاف اور امن و سکون سے ہم کنارہ نہیں ہو سکتا۔ امامتِ کبریٰ کے منصب پر فائز محمدیہ کا اب یہ فرض ہے کہ وہ ہدایتِ الہی کا عملی نمونہ بن کر شہادت علی انسان کا حق ادا کرے۔ موجودہ دور کی ایجادوں، اکتشافات، اختراعات کی ہنگامہ خیزیوں میں تہذیب و تمدن اور علاقت کو غلط روی اور گم رائی سے بچائے۔ سائنسی علوم میں خدا تری، خیر اندیشی اور عاقبت کوئی کی روح بھر دے۔ مغربی تہذیب کا رخ لا دینیت سے پھیر کر حق پرستی کی طرف کر دے۔ ہوا و ہوس میں غرق انسان کے اندر خلیفۃ اللہ ہونے کا شعور بیدا کر دے۔ باطل افکار و نظریات پر دین حق کو غالب کر دے۔ ﴿لیظہرہ علی الدین کلہ﴾ یہ ہے اسلامی حکمتِ تاریخ کا خلاصہ۔ مذکورہ بالا قرآنی تشریفات سے یہ بات واضح ہو جاتی ہے کہ انسان کو دنیا میں خلافت کے فرائض انجام دینے کے لئے وہ قسم کی ضرورت ہے۔ اول علم ہدایت ہے جو آج قرآن کی تعلیمات سے حاصل ہو سکتی ہے۔ دوسرا علم اسماہ ہے جو عقل انسانی کا فراہم کر دے۔ قدیم علماء کی اصطلاح میں پہلی قسم کو منقولات کہتے ہیں اور دوسرا قسم کو معقولات کہتے ہیں، علوم آئیہ۔ علوم زبان دانی کا شمار بھی معقولات میں ہوتا ہے۔ ان کو ہدایت علوم اور فرضی علوم کہنا زیادہ مناسب معلوم ہوتا ہے۔ اول روز سے اسلامی نصاب تعلیم منقولات اور معقولات سے مل کر تکمیل پاتا رہا ہے۔ (جاری ہے)

اپ بیہاں یہ سوال پیدا ہوتا ہے کہ علم ہدایت میں کیا؟ قرآن مجید نے فرائض رسالت بیان کرتے وقت علم ہدایت کی تفصیل بیان کردی ہے۔ رسول کی آمد کا اولین مقصد علم ہدایت کی تعلیم دینا ہوتا ہے۔ حضرت ابراہیم علیہ السلام جب مرکز ملت اور مرکز توحید خانہ کعبہ کی بنیادیں اٹھا رہے تھے، اس وقت انہوں نے اللہ تعالیٰ سے اہل عرب میں ایک نبی مبعوث فرمانے کی درخواست کی تھی۔ وہ فرماتے ہیں: ﴿رَبُّنَا وَابْعَثْ فِيهِمْ رَسُولاً مِّنْهُمْ يَتَلَوَّ عَلَيْهِمْ أَيْتَكَ وَيَعْلَمُهُمْ الْكِتَبُ وَالْحُكْمَةُ وَبِرْ كِيْهُم﴾ (۷۱) اے ہمارے رب! ان کے اندر ایک ایسا رسول پہنچ جو انہیں تیری آیات پڑھ کر سنائے، جو انہیں کتاب کی اور حکمت کی تعلیم دے، جو ان کے نفس کا ترکیہ کرے۔ قرآن مجید کی اس آیت میں علم ہدایت کے چار شعبے بیان کئے گئے ہیں۔

پہلا شعبہ تلاوت قرآن مجید کا ہے۔ تلاوت کے مفہوم میں قرآن مجید کا ناظرہ اور بامعنی پڑھنا دونوں شامل ہیں۔ اس لئے قرآن مجید کا پڑھنا ہر مسلمان مرد اور عورت کے لئے ضروری ہے، خواہ اس کی اداری زبان عربی ہو یا نہ ہو۔ یہ اس لئے ہے کہ جیشیت خلیفہ ہر مسلمان منشور ہدایت یعنی قرآن مجید کو بار بار پڑھتا رہے تاکہ اس سے عملی اور قلمی تعلق قائم رہے۔

دوسرा شعبہ کتاب الہی کی تعلیمات کا ہے۔ کتاب اللہ نے مسلمان کو نشاۓ خلافت کے مطابق زندگی برس کرنے کے لئے مختلف قسم کی ہدایات دی ہیں۔ وہ بنیادی خطوط (حدود اللہ) مسمیں کر دیئے ہیں، جن کے اندر رہ کر ایک مسلمان معاشرہ کا میاب اور با مراد زندگی گزار سکتا ہے۔ عدل اجتماعی اور صلاح و فلاح کا معاشرتی نظام قائم کر سکتا ہے۔ ”نفس مطمئن“ اور ”حیات طیبہ“ کی سعادتوں سے بہرا اندوز ہو سکتا ہے۔ ”خیرامت“ کے مقام رفع پر فائز ہو سکتا ہے۔

یہ ہدایات اللہ تعالیٰ کی نازل کردہ ہیں جو عالم گیر ہیں اور دائیٰ ہیں۔ انسانی وضع کردہ قوانین کی طرح یہ ہر دم متغیر ہیں۔ البتہ ضروریات زمانہ اور ہنگامیہ مسائل حل کرنے کی ان کے اندر گنجائش موجود ہے اور بنیادی اصول کے دائڑہ کار کے اندر رہ کر اہل علم پیش آمدہ مسائل کا حل تلاش کر سکتے ہیں۔ اس طرح اس کے اندر زمان و مکان سے سازگاری کے موقع موجود ہیں۔ اسلامی قانون، استحکام Rigidity اور سازگاری Flexibility کا نادر انتراج ہے۔

